

СЛУЖБЕН ГЛАСНИК НА ОПШТИНА КРИВОГАШТАНИ

СЛУЖБЕН ГЛАСНИК НА ОПШТИНА КРИВОГАШТАНИ ИЗЛЕГУВА ПО ПОТРЕБА	13.10.2025 ГОДИНА БРОЈ 14 ГОДИНА 2025 КРИВОГАШТАНИ	Трезорска сметка на Буџет на општина 739014068163019 Народна банка на РМ ЕДБ 4021004146176
---	---	---

Врз основа на член 50 став 1 точка 3 од Законот за локалната самоуправа („Службен Весник на РМ“, бр.5/02 и „Службен Весник на РСМ“, бр. 202/24) и член 33 став 1 алинеја 2 од Статутот на Општина Кривогаштани („Службен гласник на Општина Кривогаштани“, бр.3/11, 17/14, 10/16, 14/16, 6/19 и 9/23), Градоначалникот на Општина Кривогаштани донесе:

ЗАКЛУЧОК

за прогласување на Годишна програма за вршење на работите на одржување на јавната чистота во Општина Кривогаштани за 2026 година

1. Се прогласува Годишната програма за вршење на работите на одржување на јавната чистота во Општина Кривогаштани за 2026 година што Советот на Општина Кривогаштани ја донесе на седницата одржана на ден 13.10.2025 година.
2. Годишната програма за вршење на работите на одржување на јавната чистота во Општина Кривогаштани за 2026 година ќе се објави во „Службен гласник на Општина Кривогаштани“.

Бр.09-1126/2
13.10.2025 година

Градоначалник на
Општина Кривогаштани
Николче Мискоски

ГОДИШНА ПРОГРАМА

**ЗА ВРШЕЊЕ НА РАБОТИТЕ НА ОДРЖУВАЊЕ НА ЈАВНАТА ЧИСТОТА ВО
ОПШТИНА КРИВОГАШТАНИ ЗА 2026 ГОДИНА**

ВОВЕД

Одржувањето на јавната чистота, собирањето на сметот и чистењето на снегот во зимските услови се дејности од јавен интерес од локално значење.

Одржувањето на јавната чистота е континуиран процес кој обезбедува трајно и квалитетно чистење на јавните површини, на отворените простори на јавни објекти и на дворните површини на колективните и индивидуалните објекти за домување, заради обезбедување на здрава и чиста животна средина.

Јавни површини и отворени простори на јавни објекти на кои ќе се врши одржување на јавната чистота се: улици, тротоари, плоштади, мостови, паркиралишта, скалила кои ги поврзуваат површините на јавен сообраќај, паркови, улични тревници, улични одводни канали, автобуски, бензински и такси станици и други објекти на комунална инфраструктура, пазари, магацини и складишта, спортско рекреативни објекти и отворени простори околу други јавни објекти.

Одржувањето на јавната чистота и чистењето на снегот и мразот во зимски услови на јавните површини го врши јавното комунално претпријатие ЈП “Пелагонија” - Кривогаштани основано од општината.

Цената на услугите кои ги дава ЈП Пелагонија - Кривогаштани се дел од оваа програма.

Корисниците, односно сопствениците на отворените простори на јавните објекти и на дворните површини на колективните и индивидуалните објекти за домување се должни истите уредно да ги одржуваат на начин со кој не се нагдува и деградира просторот во урбаните средини и редовно да го отстрануваат отпадот од истите.

1. Собирањето на отпад

Собирањето на отпад опфаќа: отстранување на создадениот отпад од одржувањето на јавни површини и објектите и сместување во садови за отпад.

Потеклото и видот на отпадот на јавните површини зависи од :

- Густина на населението
- Општински сообраќај
- Станбениот простор
- Начинот на исхрана
- Културата и другите навики на жителите.

Отпадот од јавните површини е од различно потекло и се состои воглавно од:

1.1 Нормален секојдневен отпад - отпадоци во кои се вбројуваат:

- Отпадоци кои се создаваат во просториите каде се живее или работи,
- Отпадоци од храна, амбалажа, употребена хартија, разни метални, стаклени и пластични садови, стари алишта и сл.
- Обичен уличен смет: кутии од цигари, кибрити, отпушоци, мастици, амбалажи, хартија и сл.
- Отпадоци кои се јавуваат при транспорт со возила (кај собирање на куќен смет, разнесување на градежен материјал, земјоделско ѓубре, сено, отпад, намирници и друго при утовар и растовар на разни врсти на стока.
- При интензивни врнежи на дожд се врши преносно загадување на јавните сообраќајни површини од разни наноси (песок, земја, лисја и др.).

1.2 Сезонски отпад - кој се појавува на јавните површини обично само еднаш годишно. Тоа е последица на климатските промени и претставува извесна опасност за сигурноста на сообраќајот и здравјето на луѓето. Сезонскиот смет има две врсти и тоа:

- Лисјата од дрвата кои паѓаат на јавните и сообраќајните површини. Оваа појава ја има на есен и претставува опасност за безбедноста во сообраќајот и движењето на

луѓето. Исто така од лисјата може да дојде до затнување на отворените канали за истекување на атмосферските води.

- Песок и ситен камен (кој служи во зимскиот период за посипување на јавните сообраќајни површини заради намалување на лизгањето на возилата).

Собирањето на комунален отпад од страна на јавното комунално претпријатие е организирано во населените места Кривогаштани, Крушеани, Врбјани и Славеј каде отпадот се собира во канти и контејнери како и во населените места Кореница, Годивле, Подвис, Обршани, Бела Црква, Боротино, Пашино Рувци и Воѓани со контејнери со запремина од 1,1м³.

Во текот на 2026 година се планира подобрување на обемот на изнесување на отпад во сите населените места со поставување на соодветен број на контејнери со запремина од 1,1м³ по улиците во населените места како за комунален така и за хартија и пластика. Исто така ќе се дистрибуираат и поединечни канти за смет од 110л. Исто така во текот на 2026 година ќе се започне со постапка за селекција на отпадот во населените места Општина Кривогаштани.

Локацијата на контејнерите ќе биде одредена од страна на ЈП Пелагонија Кривогаштани во консултација со соодветните служби во општината.

ЈП Пелагонија ќе склучи договор со соодветна фирма за превземање на селектираниот отпад.

2.ЧИСТЕЊЕ НА ЈАВНИТЕ СООБРАЌАЈНИ ПОВРШИНИ

Ако се земат во предвид годишните времиња постојат две сезони за чистење на јавните и сообраќајните површини:

- **Зимско чистење на улици:** кое осигурува и несметан сообраќај на возила и пешаци, кај снежни врнежи и голомразици со чистење и отклонување на снегот и посипување на улиците со сол и песок.
- **Летно чистење на улиците** се обавува на два начина:
 - ✚ Суво чистење на јавните и сообраќајните површини
 - ✚ Водено чистење на јавните и сообраќајните површини

За утврдување на потребен број на работници за чистење на јавните и сообраќајните површини се користени Прирачници за нормирање и утврдување на обемот на работите и работните задачи за чистење на јавните сообраќајни површини.

2.1.СУВО ЧИСТЕЊЕ НА ЈАВНИТЕ И СООБРАЌАЈНИТЕ ПОВРШИНИ

Ова чистење ја исклучува употребата на вода и може да се применува за чистење на сите јавни и сообраќајни површини.

Работникот кој обавува чистење на јавните површини снабден е со количка, лопата и метла. Чистењето го обавува така што сметот го собира на купчиња, а потоа со лопата и со метла го утовара во количка, која откако ќе се наполни ја носи во јавни канти за смет од каде се изнесува со трактор со приколка.

Чистењето на јавните и сообраќајните површини се врши два пати месечно на следните улици:

Ред. Бр.	Улица	m ¹	m ² - асфалт
1.	„Фипип Втори,, Кривогаштани	1.800,00	10.800,00
2.	„Македонски Просветители“, по регионален пат Р2335 Кривогаштани	1050,00	5.250,00
3.	„Браќа Моцаноски,, по регионален пат Р2335 Кривогаштани	800,00	4.000,00
4	„Илинденска,, Славеј	600	2.000,00

ВКУПНО: 7.650,00m¹ 38.550,00m²

$$38.550,00 \text{ м}^2 \times 0,40 \text{ ден/м}^2 = 15.420,00 \text{ ден. за едно чистење}$$

Вкупно: 246.720,00 ден/годишно

Миењето на улици ја вклучува употребата на вода и е најквалитетно и треба да биде основен начин за летното чистење на јавните сообраќајни површини. Бидејќи ЈП "Пелагонија" не поседува потребно возило-автоцистерна за вршење на оваа услуга- миење на јавните сообраќајни површини не е вклучено во оваа програма.

Чистењето ќе се врши по потреба со трактор со снежен нож и соларка и со багер со предна корпа. Чистењето на снегот на улиците: „Македонски Просветители,“ „Филип Втори,“ и „Браќа Моцаноски,“ во Кривогаштани како и главните улици низ с. Боротино, Обршани, Бела Црква, Војани и Крушеани кои истовремено претставуваат дел од регионалниот патишта Р2335, Р2339 и Р1306 ќе го врши ЈП Македонија Пат, која е надлежна за одржување на коловозот.

1. "Македонски Просветители" со должина = 2000 м¹

2. "Австриска" =700 м¹
3. "Гоце Делчев" =1000 м¹
- 4."Илинденска" =500 м¹
- 5."Браќа Моцаноски"=1000 м¹
6. Улица Никола Карев : 400м
7. Улица с. Крушеани = 1500м
8. Улица с.Обршани = 1200м
9. Улица с.Бела Црква = 1200м
10. Улица с.Пашино Рувци = 2000м
11. Улица с.Врбјани = 1200м
12. Улица .Славеј = 1800м
13. Улица Воѓани =1600м
14. Улица Боротино =1200м
15. Улица Кореница : 400м
16. Улица Годивле: 1000м
17. Улица Подвис: 400м

Всего: 19.100м¹

Цена за чистење на снег на улици со снежен плуг изнесува од 1км= 2200,00 ден. (со вклучен ДДВ) и рачно чистење на јавна површина пред општинска зграда и тротоари по м² површина= 10,0 денари/ м² (со вклучен ДДВ).

Пресметка:

Вкупна цена за чистење на снег со снежен плуг на улици во Општина Кривогаштани изнесува :
 19.10км x 2.200,00 денари = 42.020,00 денари за едно чистење.

Претпоставено 3 чистења x 42.020,00 ден. =126.060 ден/годишно

Вкупно за машинско чистење на снег по улици = 126.060,00 денари/годишно

Рачно чистење: 1000м² x 10ден. x 3 =30.000,00 денари

Набавка на ризла 2-5мм и посипување на улици: 30м³ x 2200 = 66.000 денари

Вкупно за чистење на снег: 222.060,00 денари

Во зимски услови при снежни врнежи ЈП „Пелагонија „ е должно да го исчисти снегот од јавните површини најдоцна во рок од 6 часа од почетокот на снежните врнежи.

-Во случај кога ЈП „Македонија Пат,, од било кои причини не е во можност да ги исчисти од снег деловите од регионалните патишта кои во исто време претставуваат улици, ЈП „Пелагонија,, ќе изврши чистење на снегот по претходно добиен налог од Општина Кривогаштани, по погоре утврдената цена. Финансиските средства за таа намена ќе бидат обезбедени од буџетот на Општина Кривогаштани.

4.ОДРЖУВАЊЕ НА РЕЧНИ КОРИТА И КАНАЛИ

Во урбаниот опфат на Кривогаштани има две речни корита со вкупната должина изнесува 2400м. Едното речно корито е зацевено и покриено во должина од околу 250м. За одржување на хигиената на двете речни корита во Кривогаштани потребни се двајца работници и чистењето да биде 2 пати во годината, со исклучок на зимскиот период.

Исто така во градежниот опфат на Кривогаштани и останатите населени места во Општина Кривогаштани има околу 30.000м отворени канали за истекување на атмосферските води. Планирано е два пати во годината да се изврши прочистување на каналите од отпад и растенија и да се овозможи истекување на атмосферските води.

Цена на рачно чистење на речни корита: 1500 ден /работник/ден (со вклучен ДДВ)

Цена на машинско чистење на речни корита: 2000 ден /час (со вклучен ДДВ)

Пресметка:

1.Чистење на речни корита од смет

2 Раб. x 2 дена x 1500,00 x 2 = 12.000,00 ден.

2. Изнесување на наносен материјал и шут од речни корита

годишно.....паушал..... =15.000,00 ден.

3. Чистење на отворени канали и изнесување на вишок на материјал

- рачно чистење: 2 раб. x 15дена x 1500,00 x 2 =90.000,00 ден.

- машинско чистење: 40 часа x 2000 x 2= 160.000 денари

Вкупно: 277.000,00 ден

5. СОБИРАЊЕ И ОДНЕСУВАЊЕ НА УГИНАТИ ЖИВОТНИ ДО ОДРЕДЕНИ ДЕПОНИИ (ЈАМИ)

Цена на поединечно собирање и транспортирање на угинати кучиња и други животни:

по 500,00 ден/парче (Со вклучен ДДВ)

Претпоставено: 10 x 500 = 5.000,00 ден/годишно

6. ОДРЖУВАЊЕ НА ЈАВНО ЗЕЛЕНИЛО

Јавното зеленило во Кривогаштани и Обршани опфаќа:

- паркови и јавни зелени површини со површина од 4000 м²

Потребни средства за одржување на јавното зеленило се следните:

Цена на одржување на јавно зеленило со ДДВ:

-Полевање на тревник:1,50ден/м²

-Косење на тревник: 2,0ден/м²

-Гриблање и чистење на листови: 2,0 ден/м²

-Копање на цветни зони: 2,00 ден/м²

Пресметка:

6.1.ПАРКОВИ

1.Полевање на тревник

4000 м² x 1,50 x 6 повторувања = 36.000 ден.

2.Косење на тревник

4000 м² x 2,0 x 5 повторувања = 40.000,00 ден.

3.Гриблање и чистење на листови

3300 м² x 2,0 x 2 повторувања = 13.200,00 ден.

4.Копање на цветни зони

200 м² x 2,0 x 2 повторувања = 8.000,00 ден

Вкупно = 97.200,00 ден./годишно

6.2.ЧИСТЕЊЕ НА ЈАВНИ ПОВРШИНИ: (косење, гриблање, чистење и изнесување) :

10000 м² x 2,0 x 4 = **80.000,00 ден./год**

Вкупно за чистење на зеленило: 177.200,00 ден/годишно

7. ОБЕЗБЕДУВАЊЕ НА ЈАВНИ САНИТАРНИ ЈАЗЛИ

Согласно обврските на општините, предвидени во членот 12 став 2 од Законот за јавна чистота, Општина Кривогаштани изгради јавни тоалети на локација на зелениот пазар во Кривогаштани.

Цена за одржување на јавните тоалети: 100 ден/ден

Пресметка: 100ден. x 365 = 36.500,00 ден.

Санитарни јазли се предвидува да се изградат и во други населени места за што потребно е обезбедување на локации и изградба на јавни санитарни јазли, за што потребно е да се изработи техничка документација.

Потребните финансиски средства за изградба на санитарните јазли ќе бидат утврдени по изработката на предмер и пресметка при припремата на техничката документација.

8. Украсување на јавни места

Поставување на светлечки украси за новогодишни празници на јавни места во Општина Кривогаштани-----паушал 50.000 денари

РЕКАПИТУЛАЦИЈА

1. Чистење на јавни сообраќајни површини246.720,00

2. Чистење на снег	222.060,00
3. Одржување на речни корита	277.000,00
4. Собирање и однесување на угинати животни до одредени јами	5.000,00
5. Одржување на јавно зеленило	177.200,00
6. Обезбедување на јавни санитарни јасли	36.500,00
7. Украсување на јавни места	50.000,00

Се вкупно: 1.014.480,00 ден

ИЗВОРИ НА ФИНАНСИРАЊЕ НА ПРОГРАМАТА

Потребните средства за финансирање на работите предвидени во Програмата ќе бидат обезбедени од:

Ред.број	Извор на финансирање	Износ (денари)
1	Од корисници на услуги: - домаќинства: 1700дом.х25,00ден.х12мес. - правни лица: 60.х60,00ден х12мес.	510.000,00 43.200,00
2	Буџет на ЕЛС	461.280,00
	Вкупно:	1.014.480,00

Бр.08-1115/3
13.10.2025 година

Претседател на Совет на
Општина Кривогаштани
Горан Новакоски

СОДРЖИНА

на акти донесени на 70-та седница на Совет на Општина Кривогаштани одржана на ден 13.10.2025 г. и акти донесени од Градоначалникот на Општина Кривогаштани

1. Заклучок за прогласување на Годишна програма за вршење на работите на одржување на јавна чистота во Општина Кривогаштани за 2026 година1
 - Годишна програма за вршење на работите на одржување на јавна чистота во Општина Кривогаштани за 2026 година.....1

Издава: ОПШТИНА КРИВОГАШТАНИ Уредува: Одделение за правни, општи работи и јавни дејности Тираж: 20 примероци
--